



# પોલાદ ગુજરાત

E-mail : poladgujarat@gmail.com

POLAD GUJARAT WEEKLY NEWSPAPER SURAT

તંત્રી : ઉત્તમભાઈ બિરહાડે

Website: www.poladgujarat.com

Postign at SURAT RMS on Every Friday  
Postal Regd. No. SRT-766/2017 to 2019  
RNI. GUJGUJ/2013/52372

સહતંત્રી : અશોકભાઈ એમ. સોલંકી

● વર્ષ- ૧૦ ● અંક-૦૪ ● માસિક-મુદ્રક-પ્રકાશક : ઉત્તમ નારાયણ બિરહાડે ● વિક્રમ સંવત : ૨૦૭૮ ભાદરવા વદ-૪, ગુરુવાર ૧૫ સપ્ટેમ્બર-૨૦૨૨ ● પાના-૪ ● કિંમત : રૂ. ૨ ● મો. ૯૪૨૬૨ ૨૨૨૬૧ ફેક્સ : ૦૨૬૧-૨૫૨૮૪૫૫  
● Year- 10 ● Issue- 04 ● Owner, Publisher, Printer & Editor - UTTAM NARAYAN BIRHADE ● Date: Thursday 15 September-2022 ● Page- 4 ● Rs. 2-00 ● RNI. GUJGUJ/2013/52372

## ગોવામાં કોંગ્રેસના સુપડા સાઈ

# પૂર્વ સીએમ સહિત ૮ ધારાસભ્યો ભાજપમાં જોડાયા

## હવે પક્ષમાં માત્ર ૩ ધારાસભ્યો બાકી રહ્યા

પણજી, તા.૧૪ ગોવામાં કોંગ્રેસને મોટો ઝટકો લાગ્યો છે. કોંગ્રેસના ૧૧માંથી ૮ ધારાસભ્યો આજે ભાજપમાં જોડાયા છે. પાર્ટીમાં જોડાતા પહેલા કોંગ્રેસના આ બળવાખોર ધારાસભ્યો ગોવાના મુખ્યમંત્રી પ્રમોદ સાવંતને પણ મળ્યા હતા.

ભાજપમાં સામેલ થયેલા ધારાસભ્યોમાં પૂર્વ સીએમ દિગંબર કામત, માઈકલ લોબો, ડેલીલા લોબો, રાજેશ ફાલદેસાઈ, કેદાર નાઈક, સંકલ્પ અમોનકર, એલેક્સો સિક્વેરા અને રૂડોલ્ફ ફર્નાન્ડિસનો સમાવેશ થાય છે. આ પહેલા ભાજપના ગોવા પ્રદેશ અધ્યક્ષ સદાનંદ તનાવડેએ પણ ઘાવો કર્યો હતો કે આજે કોંગ્રેસના ૮ ધારાસભ્યો ભાજપમાં જોડાશે.

કોંગ્રેસને આ ઝટકો એવા સમયે લાગ્યો છે જ્યારે પાર્ટી શહેરમાં પોતાનું ખોવાયેલું મેદાન શોધવા માટે 'કોંગ્રેસ જોડો યાત્રા' કાઢી રહી છે. રાહુલ ગાંધીના નેતૃત્વમાં કોંગ્રેસના નેતાઓ દેશભરમાં ૩૫૭૦ કિમીની ૧૫૦ દિવસની યાત્રા કરી રહ્યા છે. આ યાત્રા ૧૨ રાજ્યોમાંથી પસાર થશે. આ વર્ષે ફેબ્રુઆરીમાં ૪૦ વિધાનસભા બેઠકો સાથે ગોવામાં વિધાનસભા ચૂંટણી યોજાઈ હતી. તેમાંથી ભાજપ ગઠબંધન (NDA) પાસે ૨૫ ધારાસભ્યો



છે. કોંગ્રેસના ૧૧ ધારાસભ્યો હતા. હવે તેમાંથી ૮ ભાજપમાં જોડાયા છે.


આ ધારાસભ્યોએ પક્ષ બદલ્યા પછી, હવે ગોવામાં ભાજપના ૨૮ ધારાસભ્યો, MGPના ૨, અપક્ષના ૩, કોંગ્રેસના ૩, AAPના ૨, GFPના એક અને RGPના એક ધારાસભ્ય છે. માર્ચમાં ગોવામાં સરકાર રચાયા બાદ આ બીજી વખત છે જ્યારે કોંગ્રેસમાં વિભાજનની વાત થઈ હતી. અગાઉ જુલાઈમાં, કોંગ્રેસના ૧૧માંથી ૫ ધારાસભ્યો ભાજપમાં જોડાયા માટે પક્ષ બદલી રહ્યા હોવાની ચર્ચા હતી. જો કે, કોંગ્રેસે યોગ્ય સમયે સક્રિયતા બતાવીને આ બળવો અટકાવ્યો હતો. તે સમયે કોંગ્રેસના ધારાસભ્યો દિગંબર કામત, માઈકલ લોબો, રાજેશ ફાલદેસાઈ, કેદાર નાઈક અને ડેલીલા લોબો બળવાખોર હોવાની ચર્ચા હતી. જો કે, કોંગ્રેસે માઈકલ લોબોને પક્ષ વિરોધી પ્રવર્તનમાં સામેલ થવા બદલ વિપક્ષના નેતા પદ પરથી હટાવ્યા હતા. આ પહેલીવાર નથી જ્યારે કોંગ્રેસને ગોવામાં આટલો મોટો ઝટકો લાગ્યો હોય. આ પહેલા ગોવામાં છેલ્લી વિધાનસભા ચૂંટણીમાં એટલે કે ૨૦૧૭માં કોંગ્રેસે ૧૭ સીટો જીતી હતી.

## સાયકો કીલરે મચાવ્યું મોતનું તાંડવ: ૪૦ મિનિટમાં ૧૦ લોકોને મારી ગોળી

બાઈક પર આવેલા બે ગુનેગારોએ અંધાધૂંધ ગોળીબાર શરૂ કરી

દીધો અને ૧૦ લોકોને ગોળી મારી દીધી : રના મોત

પટણા: હાલમાં બિહારના બેગુસરાય જિલ્લામાંથી એક મોટા સમાચાર સામે આવી રહ્યા છે, જ્યાં ચક્રિયા પોલીસ સ્ટેશન વિસ્તારના થર્મલ ગેટ પાસે ૨ સાયકો અપરાધીઓએ ૧૦ લોકોને ગોળી મારી છે. આ ઘટનામાં ૮ લોકો ઘાયલ થયા હતા જ્યારે ગોળી વાગવાથી એક વ્યક્તિનું મોત થયું હતું. કહેવાય છે કે મંગળવારે સાંજે બાઈક પર આવેલા બે ગુનેગારોએ અંધાધૂંધ ગોળીબાર શરૂ કરી દીધો અને ૧૦ લોકોને ગોળી મારી દીધી.



બે લોકોના મોત થયા છે. સ્થાનિક લોકોનું કહેવું છે કે સૌથી આર્યની વાત એ હતી કે ગુનેગારો ૪૦ મિનિટ સુધી અલગ-અલગ જગ્યાએ ગોળીબાર કરતા રહ્યા, પરંતુ પોલીસની ટીમે કોઈ કાર્યવાહી કરી નહીં. એવું કહેવાય છે કે ગુનેગારોએ લગભગ ચાર પોલીસ સ્ટેશન વિસ્તારમાં ૪૦ મિનિટથી વધુ સમય સુધી તાંડવ મચાવ્યું અને પછી પટના તરફ નીકળી ગયા.

## જીઓની ફાઈવ-જી સર્વિસ નાથદ્વારાથી શરૂ કરવાના અંબાણીએ આખ્યા સંકેત



પૂ. વિશાલ બાવાના ચરણસ્પર્શ કરી આશિર્વાદ લીધા: કોરોના કાળ પછી પ્રથમ વખત મુકેશભાઈ શ્રીનાથજી બાવાના દર્શને આવ્યા: મનોજભાઈ મોદી, રાધિકા મર્ચન્ટ સાથે રહ્યા

નાથદ્વારા: રિલાયન્સ ગ્રુપના ચેરમેન શ્રી મુકેશ અંબાણીએ ૫-જી સર્વિસ શ્રી નાથજીની નગરી નાથદ્વારાથી શરૂ કરવાના સંકેત સોમવારે આખ્યા હતા. અંબાણી અહીં ભગવાન શ્રી નાથજીના દર્શન કરવા આવ્યા હતા. આ દરમ્યાન તેમણે જીઓ મોબાઈલની ૫- જી ઈન્ટરનેટ સુવિધાની શરૂઆત નાથદ્વારાથી જ કરવાની શક્યતા વ્યક્ત કરી હતી. તિલકાયત પુત્ર પૂ.વિશાલ બાવા સાથે તેમણે ઘણાં વિષયો પર ચર્ચા પણ કરી. પૂ.વિશાલ બાવાએ કોકીલાબેનની તબિયત અંગે પણ પુછ્યું હતું. મંદિર ટ્રસ્ટના ઉપાધ્યક્ષ કોકીલાબેન અત્યારે લંડનમાં મુકેશ અંબાણીએ પરીદેલા મહેલમાં રહી રહ્યા છે. મુકેશભાઈ કોરોનાકાળ પછી દર્શન કરવા પહેલીવાર આવ્યા છે.

## બાબા રામદેવની જે કંપની પર સૌ હસતા હતા તેનો શેર ત્રણ વર્ષમાં ૩૯,૦૦૦ ટકા ઉછળ્યો



ત્રણ વર્ષમાં આ શેર ૩.૫૪ રૂપિયાથી વધીને રૂ. ૧૩૯૩ થયો છે. કંપનીએ રોકાણકારોને શેર દીઠ ૫ રૂપિયાના ડિવિડન્ડની જહેરાત કરી


મુંબઈ: યોગગુરુ તરીકે જાણીતા બાબા રામદેવે મલ્ટિનેશનલ કંપનીઓને ચેલેન્જ આપીને પતંજલિ ફૂડ્સને લોન્ચ કરી ત્યારે જાણ સેક્ટરમાં બળભગાટ મચી ગયો હતો. આટલા વર્ષોમાં રામદેવની મહેનત લેખે લાગી છે અને આ કંપનીનો શેર ત્રણ વર્ષમાં લગભગ ૩૯,૦૦૦ ટકા જેટલો વધ્યો છે. સ્વદેશીના નામે

બિસ્કિટ, પાઈડ તેલ અને મધથી લઈને જિન્સ પેન્ટ સુધીની પ્રોડક્ટ લોન્ચ કરનાર પતંજલિ હવે ૫૦,૦૦૦ કરોડની માર્કેટ કેપિટલ ધરાવતી કંપની બની છે. છેલ્લા પાંચ વર્ષની વાત કરવામાં આવે તો પતંજલિના શેરનો ભાવ રૂ. ૨૧થી વધીને રૂ. ૧૩૯૩ સુધી પહોંચ્યો છે. એટલે કે આ ગાળામાં રોકાણકારોને ૬૨૫૦ કરોડની આવક થઈ છે. જોકે,

છેલ્લા ત્રણ વર્ષમાં આ શેર ૩.૫૪ રૂપિયાથી વધીને રૂ. ૧૩૯૩ થયો છે અને ૩૯,૦૦૦ ટકા કરતા વધારે વળતર આપ્યું છે. શેરહોલ્ડરોને આ સ્ટોકમાં ધૂમ કમાણી થઈ છે અને હજુ પણ આ શેર અપ્રેન્ડમાં છે. BSE પર પતંજલિ ફૂડ્સનો શેર અપસાઈડમાં ખુલ્યો હતો અને ૧૪૧૫ના ઈન્ડેક્સે હાઈ બનાવી હતી જે બાવન

અઠવાડિયાની હાઈ સપાટી છે. બાબા રામદેવની કંપનીનો શેર એટલો ઝડપથી વધી રહ્યો છે કે માત્ર ચાર દિવસની અંદર તે રૂ. ૧૨૮૫થી ૧૪૧૫ સુધી પહોંચી ગયો હતો. આમ ફક્ત ચાર સેશનમાં રોકાણકારોએ ૧૦ ટકા નફો મેળવ્યો છે. ૨૪ અને ૨૫ તારીખે શનિ-રવિની રજા છે તેથી ૨૩ તારીખે આ શેર એક્સ ડિવિડન્ડ થશે.

## પાવરફુલ દેશોની G20 સમિટ યોજાશે ભારતમાં



ભારત ૧ ડિસેમ્બર ૨૦૨૨થી ૩૦ નવેમ્બર ૨૦૨૩ સુધી જી-૨૦ની અધ્યક્ષતા કરશે : એક વર્ષમાં થશે ૨૦૦ મીટિંગ: ગ્લોબલ GDPમાં છે ૮૫ ટકા હિસ્સો

નવી દિલ્હી: ભારત ૨૦૨૨ના અંતમાં શરૂ થનારી G-20 બેઠકની અધ્યક્ષતા કરશે. ભારત ૧ ડિસેમ્બર ૨૦૨૨થી ૩૦ નવેમ્બર ૨૦૨૩ સુધી જી-૨૦ની અધ્યક્ષતા કરશે. રાષ્ટ્રપતિ પદ દેશભરમાં ૨૦૦થી વધુ જી-૨૦ બેઠકોનું આયોજન કરે તેવી સંભાવના છે. વિદેશ મંત્રાલયે દ્વારા આજે એક નિવેદન બહાર પાડીને આ માહિતી આપવામાં આવી છે. વિદેશ મંત્રાલયે જણાવ્યું હતું કે, નવી દિલ્હીમાં ૮ અને ૧૦ સપ્ટેમ્બર, ૨૦૨૩ના રોજ રાજ્ય અને સરકારના વડાઓના સ્તરે જી-૨૦ લીડર્સ સમિટ યોજાવાની છે. જી-૨૦ અથવા ગ્રુપ ઓફ ૨૦

વિશ્વની મુખ્ય વિકસિત અને વિકાસશીલ અર્થવ્યવસ્થાઓનું આંતરસરકારી મંચ છે. તેમાં ૧૯ દેશોનો સમાવેશ થાય છે. જી-૨૦માં સામેલ દેશોમાં આર્જેન્ટિના, ઓસ્ટ્રેલિયા, બ્રાઝિલ, કેનેડા, ચીન, ફ્રાન્સ, જર્મની, ભારત, ઈન્ડોનેશિયા, ઈટાલી, જાપાન, કોરિયા, મેક્સિકો, રશિયા, સાઉદી અરેબિયા, દક્ષિણ આફ્રિકા, તુર્કી, યુએસએ અને યુરોપિયન યુનિયનનો સમાવેશ થાય છે. સામૂહિક રીતે, જી-૨૦ વૈશ્વિક જીડીપીમાં ૮૫ ટકા, આંતરરાષ્ટ્રીય વેપારમાં ૭૫ ટકા અને વિશ્વની બેનૂત્તિયાંશ વસ્તીનો હિસ્સો ધરાવે છે, જે તેને આંતરરાષ્ટ્રીય આર્થિક સહકાર માટેનું એક મુખ્ય મંચ બનાવે છે. ભારતીય વિદેશ મંત્રાલયએ કહ્યું કે જી-૨૦માં હાલના ૮ કાર્યપ્રવાહનો સમાવેશ થાય છે. તેમાં ફાઈનાન્સ ટ્રેક, શેરપા ટ્રેકની સાથે (ગ્લોબલ મેક્રોઇકોનોમિક પોલિસી, ઈન્ફ્રાસ્ટ્રક્ચર ફાઈનાન્સિંગ, ઈન્ટરનેશનલ ફાઈનાન્સિયલ આર્કિટેક્ચર, સસ્ટેઈનેબલ ફાઈનાન્સ, ફાઈનાન્સિયલ ઈન્ફ્રુક્ચર, હેલ્થ ફાઈનાન્સ, ઈન્ટરનેશનલ ટેક્સેશન, ફાઈનાન્સિયલ સેક્ટરમાં રિફોર્મ્સ)નો સમાવેશ થાય છે.

## હિંદીએ વિશ્વભરમાં ભારતને અપાવ્યું વિશીષ્ટ સન્માન



નવી દિલ્હી: આ દેશભરમાં હિંદી દિવસ મનાવાઈ રહ્યો છે. હિંદી દિવસના અવસરે વડાપ્રધાન શુભકામનાઓ આપતા ટવીટ કરીને કહ્યું કે હિંદીએ વિશ્વભરમાં ભારતને એક વિશીષ્ટ સન્માન અપાવ્યું છે. તેની સરળતા, સહજતા અને સંવેદનશીલતા કાયમ આકર્ષિત કરે છે. સાથે જ કહ્યું કે હિંદી દિવસ પર હું એ બધા લોકોનાં હૃદયપૂર્વક આભાર માનું છું જેમણે તેને સમૃદ્ધ અને સશક્ત બનાવવામાં પોતાનું અથાક યોગદાન આપ્યું છે.

## ફાઈવસ્ટાર હોટલમાં બોમ્બના સમાચારથી ભાગદોડ મચી ગઈ

ગુડગાંવ: દિલ્હી- ગુડગાંવ બોર્ડર પર આવેલી લીલા એમ્બીયસ હોટલમાં કોઈએ ફોન કરીને બોમ્બ હોવાની સૂચના આપવાથી ભાગદોડ મચી ગઈ હતી. હોટલમાંથી બધાને બહાર કાઢીને પોલીસની ટીમે એક ક્લાક સુધી હોટલમાં તપાસ કરી હતી. એ દરમ્યાન કંઈ શંકાસ્પદ નહોતું મળ્યું. બોમ્બ હોવાની સૂચના ખોટી સાબિત થઈ હતી. પોલીસે હોટલમેનેજરની ફરિયાદ પર ડીએલએફ ફેઝ- ૩ શ્રી પોલીસ સ્ટેશનમાં કેસ નોંધીને તપાસ શરૂ કરી છે.



પ્રાથમિક તપાસમાં સામે આવ્યું છે કે ઓટીઝમ બિમારીથી પીડિત એક યુવકે ચોકલેટના મળતા હોટલના લેન્ડલાઈન નંબર પર ફોન કરીને બોમ્બ હોવાની સૂચના આપી હતી. હોટલ મેનેજર વરૂણ છિબ્રેરે પોલીસને આપેલી ફરિયાદમાં જણાવ્યું કે હોટલના લેન્ડલાઈન નંબર પર સવારે ૧૧ વાગીને છ મીનીટે બોમ્બ હોવાની સૂચના મળી હતી. તેમણે તાત્કાલિક પોલીસને જાણ કરી હતી. મોટી સંખ્યામાં પોલીસ કર્મચારીઓ, ફાયર બ્રિગેડ અને બોમ્બ વિરોધી ટીમના કર્મચારીઓ પહોંચી ગયા હતા.

ઓટીઝમ બિમારીથી પીડિત એક યુવકે ચોકલેટ ન મળતા બધાને ધંધે લગાડયા



# ઔદ્યોગિક તાલીમ સંસ્થા આહવા ખાતે રાષ્ટ્રીય તમાકુ નિયંત્રણ કાર્યક્રમ યોજાયો

આહવા: આહવાની ઔદ્યોગિક તાલીમ સંસ્થા ખાતે તાજેતરમાં ક્ષેત્રીય તમાકુ નિયંત્રણ કાર્યક્રમ યોજાઈ ગયો. કાર્યક્રમમાં જિલ્લાના આરોગ્યકર્મીઓ દ્વારા વિદ્યાર્થીઓને PMJAY યોજના, અને વેકશનેસન અંગેની માહિતી આપવામાં આવી હતી. રાષ્ટ્રીય તમાકુ નિયંત્રણ કાર્યક્રમ અંતર્ગત ફલ્ડવર્ક શ્રીમતી રસીલા ચૌધરીએ, તમાકુના ઉપયોગથી થતા નુકસાન અંગે વિસ્તૃત સમજ આપી, ભારતમાં તમાકુ માટેનો કાયદો ૧૯૮૫-૨૦૦૩ હેઠળ જુદી-જુદી ક્લોના બંગ બદલ થતો દંડ, અને સજાની જોગવાઈઓની



જાણકારી આપી હતી. શ્રીમતી ચૌધરીએ તમાકુ સેવનથી સ્વાસ્થ્યને થતા નુકસાનની પણ જાણકારી આપવામાં આવી હતી. દરમિયાન સિવિલ

હોસ્પિટલ આહવાના શ્રીમતી મનીષાબેન ચૌહાણે તમાકુના વ્યસનથી થતા નુકસાન અંગેની સારવાર લેવા માટેની પદ્ધતિ ઉપરાંત, કેટલાક વ્યક્તિઓ ડીપ્રેશનમાં આવીને આત્મહત્યા કરે છે, જેને રોકવા માટે હેલ્થ ટીમ સિવિલ હોસ્પિટલ, આહવાનો હેલ્થલાઈન નં ૧૧૦૦ અને ૧૦૪ નંબર પર સંપર્ક સાધવા જણાવ્યું હતું.

આ કાર્યક્રમમાં ત્વના આચાર્ય શ્રી ડો.પી.આર.પટેલ, પ્રાધ્યાપકો, આરોગ્યકર્મીઓ તથા વિદ્યાર્થીઓ હાજર રહ્યા હતા. ઉપસ્થિત તમામ લોકોએ તમાકુ નિષેધ માટે પ્રતિજ્ઞા (સંકલ્પ) લીધી હતી.

## ડાંગની મુલાકાતે પધારેલા રાષ્ટ્રીય બાળ અધિકાર આયોગ ના પ્રતિનિધિઓ



વહિવટી તંત્રના સહયોગથી આયોગની આ મુલાકાત દરમિયાન, આનુષંગિક વ્યવસ્થાને હાથ ધરવામાં આવી છે. તેમ જણાવતા જિલ્લા બાળ સુરક્ષા અધિકારી શ્રી ચિરાગ જોશીએ, આયોગમાં એક્સપર્ટ તરીકે સુશ્રી અંજુ

આહવા : ડાંગ જિલ્લાની મુલાકાતે પધારેલા રાષ્ટ્રીય બાળ અધિકાર આયોગના પ્રતિનિધિઓ તા. ૧૭મી સપ્ટેમ્બર સુધી ડાંગમાં રોકાશે.

આયોગના પ્રતિનિધીશ્રીઓએ ડાંગના નિવાસી અધિક કલેક્ટર શ્રી પી.એ.ગામિત સાથે મુલાકાત કરી પ્રવાસ કાર્યક્રમ દર્મયાન હાથ ધરવાની કાર્યવાહીનો ખ્યાલ આપ્યો હતો. આ વેળા ફલ્ડના સ્વયંસેવકો તથા ઘડના સભ્યો પણ ઉપસ્થિત રહ્યા હતા. ડાંગ જિલ્લા કલેક્ટર શ્રી ભાવિન પંડ્યાના માર્ગદર્શન હેઠળ, અને જિલ્લા

શર્મા, અને સર્વશ્રી બ્રિજેશભાઈ તથા રાકેશભાઈ જોડાયા છે. જ્યારે તા. ૧૬-૦૯-૨૦૨૨ ના રોજ આહવા ખાતે આયોજિત બાળ અધિકાર ફરિયાદ નિવારણ કેમ્પમાં આયોગના ચેરપર્સન શ્રી પ્રિયાંક કાનુન્ગો, અને મેમ્બર સેક્રેટરી સુશ્રી રૂપાલી બેનર્જી સિંઘ ઉપસ્થિત રહેશે. આહવાના ડાંગ દરબાર હોલ ખાતે તા. ૧૬મી સપ્ટેમ્બરે સવારે ૯:૦૦ વાગ્યાથી શરૂ થનારા આ કેમ્પનો બહોળા પ્રમાણમાં લાભ લેવા માટે, જિલ્લાના બાળકો, વાલીઓ, અને સંસ્થાઓને અનુરોધ કરાયો છે.

## તા. ૧૪મી સપ્ટેમ્બર-હિન્દી દિવસ

# સુરત ખાતે કેન્દ્રીય ગૃહ અને સહકારિતા મંત્રી શ્રી અમિતભાઈ શાહના અધ્યક્ષસ્થાને 'હિન્દી દિવસ સમારોહ-૨૦૨૨' અને 'દ્વિતીય અખિલ ભારતીય રાજભાષા સંમેલન' યોજાયું

સુરત: ભારત સરકારના રાજભાષા વિભાગ, ગૃહ મંત્રાલય દ્વારા કેન્દ્રીય ગૃહ અને સહકારિતા મંત્રી શ્રી અમિતભાઈ શાહના અધ્યક્ષસ્થાને સુરતમાં 'હિન્દી દિવસ સમારોહ-૨૦૨૨' અને 'દ્વિતીય અખિલ ભારતીય રાજભાષા સંમેલન' યોજાયું હતું. આ પ્રસંગે રાજ્યના મુખ્યમંત્રી શ્રી ભૂપેન્દ્ર પટેલ વિશેષ ઉપસ્થિત રહ્યા હતા.

કેન્દ્રીય ગૃહ મંત્રી શ્રી અમિતભાઈ શાહે હિન્દી દિવસની શુભેચ્છાઓ પાઠવતા કહ્યું હતું કે, સુરતની પાવન ભૂમિ પરથી દેશમાં સર્વપ્રથમ વીર નર્મદે ભાષાઓના મહત્વને ઉજાગર કર્યું હતું. તેમણે ગરવી ગુજરાતનું સ્વપ્ન આપીને અંગ્રેજોને દેશનો વ્યવહાર હિન્દીમાં ચલાવવાનો આગ્રહ કર્યો હતો. સુરત એ ઉત્સાહ અને મનોરથોને સિધ્ધ કરનારી ભૂમિ છે. તેમ તેમણે ઉમેર્યું હતું.

બાળકોને સ્વ-ભાષા અને રાજભાષામાં શિક્ષણ આપવાની હિમાયત કરતા ગૃહમંત્રીશ્રીએ જણાવ્યું હતું કે, આઝાદીના અમૃત મહોત્સવના અવસરે સૌ કોઈ સાથે મળીને આગામી ૨૫ વર્ષમાં પોતાની સ્વ-ભાષાઓના માધ્યમથી દેશને સર્વોચ્ચ શીખરો સુધી લઈ જવાનો સંકલ્પ કરીએ.

આપણી સ્થાનિય અને રાજભાષાઓ વિશ્વની સૌથી સમૃદ્ધ ભાષાઓ છે. હિન્દી એ આમજનતાની રાજભાષા છે અને તેને આગળ વધારવાની છે. તેમ તેમણે જણાવ્યું હતું.



**દેશના યુવાનોને પોતાની માતૃભાષા તથા રાજભાષાનો સ્વીકાર કરવાનો અનુરોધ કરતા કેન્દ્રીય ગૃહમંત્રી અમિતભાઈ શાહ : હિન્દી ભાષા રાજભાષા છે-ભારત માતાના ભાલની બિંદી છે : મુખ્યમંત્રી શ્રી ભૂપેન્દ્ર પટેલ : માતૃભાષા ભિન્ન હોય પણ રાજભાષા એક જ છે તે જ આપણી અનેકતામાં એકતાની ભાવના સાકાર કરે છે : મુખ્યમંત્રીશ્રી**

તેમણે વધુમાં કહ્યું કે, વડાપ્રધાનશ્રીના નેતૃત્વમાં ઘડવામાં આવેલી રાષ્ટ્રીય શિક્ષણનીતિમાં પ્રાથમિક શિક્ષણ માતૃભાષા અપાય તેવી નીતિ ઘડવામાં આવી છે. મેડીકલ, વિજ્ઞાન, તકનીકી, ઈજનેરી અભ્યાસક્રમો પણ માતૃભાષાઓમાં થાય તે પ્રકારનું લક્ષ્ય નિર્ધારિત કરવામાં આવ્યું છે. આ શિક્ષણનીતિથી આગામી સમયમાં ભાષાઓના ક્ષેત્રમાં ભારત આત્મનિર્ભર બનશે તેવો વિશ્વાસ તેમણે વ્યક્ત કર્યો હતો.

આપણી સંસ્કૃતિ, ઇતિહાસ અને અનેક પેઢીઓના સાહિત્ય સર્જનને સમજવું હોય તો રાજભાષા જાણવી જરૂરી છે. ભારત દેશના

સમૃદ્ધિથી તમામ ભાષાઓ સમૃદ્ધ બનશે. હિન્દીને લોકભોગ્ય બનાવવી જરૂરી છે. દરેક ભાષાને જીવંત અને સમૃદ્ધ કરવાનો લક્ષ્યાંક નિર્ધારિત કરવા તેમણે અપિલ કરી હતી. કેન્દ્રીય ગૃહમંત્રીશ્રીએ પોતાનો સ્વ-અનુભવ વર્ણવતા કહ્યું કે, મારો અભ્યાસ ગુજરાતી માધ્યમમાં થયો હોવાથી હું સરળતાથી હિન્દી બોલી શકું છું. તેમણે વધુમાં કહ્યું કે, આઝાદીના લડવૈયાઓએ આઝાદી માટે પોતાની માતૃભાષા અને હિન્દી ભાષાનો ઉપયોગ કર્યો હતો. હિન્દીએ હંમેશા સમાવેશીભાષા રહી છે. સ્વભાષા સાથે રાજભાષાનું પણ મહત્વ સ્વીકારવા તેમણે અપિલ કરી હતી.

ભારત દેશ અનેક ભાષાઓથી સમૃદ્ધ દેશ છે. ભાષાઓના માધ્યમથી લોકો એકબીજા સાથે સરળતાથી જોડાય છે. હિન્દી ભાષા એ બધી ભારતીય ભાષાઓની સખી છે સ્પર્ધક નહી તેમ જણાવતા ગૃહ મંત્રીશ્રીએ કહ્યું કે, હિન્દીભાષાની

આ પ્રસંગે એમ જણાવતા મુખ્યમંત્રી શ્રી ભૂપેન્દ્ર પટેલે કહ્યું હતું કે, વિવિધ ભાષાઓ ધરાવતા દેશમાં હિન્દી દિવસની ઉજવણી એ એકતાના પ્રતિક સમાન છે. તેમણે કહ્યું કે, વિશ્વમાં સૌથી વધારે બોલાતી ભાષાઓમાં હિન્દી ત્રીજા ક્રમાંકનું સ્થાન ધરાવે છે. મુખ્યમંત્રીશ્રીએ હિન્દી દિવસની ઉજવણી માટે ગુજરાતને યોગ્ય સ્થળ ગણાવતાં ઉમેર્યું હતું કે ગુજરાતમાં ૧૯મી સદીમાં સ્વામી દયાનંદ સરસ્વતીએ આર્ય સમાજના પ્રચારાર્થે સત્યાર્થપ્રકાશ પુસ્તકની રચના હિન્દીમાં કરી હતી. ગુજરાતી અને હિન્દીએ એકબીજા સાથે જોડાયેલી ભાષાઓ છે. ગુજરાતી સાહિત્ય પણ હિન્દી સાથે



(સંસ્કરણ-૧) શબ્દકોશ તથા વિશ્વ સ્તરીય અનુવાદન દુલ 'કથસ્થ.૨.૦'નું લોકાર્પણ કરવામાં આવ્યું હતું. જ્યારે ઈસરો દ્વારા પ્રકાશિત પુસ્તકનું પણ વિમોચન કરવામાં આવ્યું હતું.

આ અવસરે મંત્રીશ્રીઓના હસ્તે રાજભાષા ક્ષેત્રે ઉત્કૃષ્ટ કાર્ય પ્રદાન માટે રાજભાષાકિર્તિ અને ગૌરવ પુરસ્કારો એનાયત કરાયા હતા.

આ પ્રસંગે કેન્દ્રીય ગૃહમંત્રીશ્રીએ ભારત સરકારના રેલ્વે, આયુષ મંત્રાલય, સરકારી બેંકોના વિવિધ સ્ટોલની મુલાકાત લીધી હતી

આ પ્રસંગે કેન્દ્રીય શિક્ષણ રાજ્ય મંત્રીશ્રી રાજકુમાર રંજન, કેન્દ્રીય ગૃહ રાજ્યમંત્રી નિશિથ પ્રામાણિક, કેન્દ્રીય રેલ્વે રાજ્ય મંત્રીશ્રી મિતિ દર્શનાબેન જરદોશ, ગુજરાતના ગૃહ રાજ્યમંત્રી મંત્રીશ્રી હર્ષ સંઘવી, રાજ્યના નાણામંત્રીશ્રી કનુભાઈ દેસાઈ, વાહનવ્યવહાર મંત્રીશ્રી પુર્ણીશભાઈ મોદી, કૃષિ અને ઊર્જામંત્રી રાજ્ય મંત્રીશ્રી મુકેશભાઈ પટેલ, શહેરી વિકાસ રાજ્યમંત્રી શ્રી વિનોદભાઈ મોરડિયા, રાજભાષાના સચિવશ્રી અસુલી આર્યા, સંસદીય રાજભાષા સમિતિના ઉપાધ્યક્ષ ભર્તુહરિ મહતાબ, ધારાસભ્યશ્રીઓ, કેન્દ્ર સરકારના વિવિધ મંત્રાલયોના વરિષ્ઠ અધિકારીઓ, બેંકના પ્રતિનિધિશ્રીઓ સહિત દેશભરના હિન્દી વિદ્વાનો ઉપસ્થિત રહેશે.

આ પ્રસંગે કેન્દ્રીય ગૃહમંત્રીશ્રીના હસ્તે 'હિન્દી શબ્દ સિંધુ'





## ભાષા નહિ પાત્ર મહત્વનું છે: મૃણાલ

અભિનેત્રી મૃણાલ ઠાકુર બોલીવૂડમાં ઓળખ ઉભી કરવામાં સફળ થઈ છે. તે એક પછી એક મોટી ફિલ્મો કરી રહી છે. હાલમાં જ તે તેલુગુ ફિલ્મ સીતા રામમાં જોવા મળી છે. આ તેની પહેલી તેલુગુ ફિલ્મ છે. તે કહે છે મને બીજી આવી ફિલ્મની ઓફર પણ મળી છે પરંતુ હું ઉતાવળ કરવા માંગતી નથી. લોકો મને પુછે છે કે તમે બોલીવૂડ છોડીને ટોલીવૂડમાં તો નથી જતાં રહ્યા ને. તો હું કહીશ કે કહાની સારી હશે તો હું ત્યાં ચોક્કસ વધુ કામ કરીશ. મારા માટે બોલીવૂડ કે ટોલીવૂડ નહિ, પાત્ર મહત્વનું છે. ટોલીવૂડમાં કામ કરવાની રીત જરાય અલગ નથી, માત્ર ભાષા અલગ છે. ટોલીવૂડમાં નાસ્તામાં મિસળપાઉં મળે છે. સોની રાજદાન ખુબ અનુભવી અને ઉમદા કલાકાર છે તેમની પાસેથી સેટ પર હર્મશા કંઈક શીખવાનું મળે છે. ઓટીટી પ્લેટફોર્મ પર કામ કરવાનું મુશ્કેલ હજુ વિચાર્યું નથી. મૃણાલની ચાર ફિલ્મો પિપ્પા, આંખ મિચોલી, ગુમરાહ અને પૂજા મેરી જાન આવી રહી છે.

## બે ફિલ્મોને

## કારણે

## ચર્ચામાં સ્વરા

## ભાસ્કર

અભિનેત્રી સ્વરા ભાસ્કર લાંબા સમયથી દર્શકોને ફિલ્મી પરદે જોવા મળી નથી. હવે તેની બે ફિલ્મો ચર્ચામાં છે. જેમાં એક જહાં ચાર ચાર અને બીજી મિસીસ ફલાની છે. સ્વરા ભાસ્કર એવી અભિનેત્રી છે જે ફિલ્મો કરતાં તેના નિવેદનોને કારણે વધુ ચર્ચામાં રહે છે. તાજેતરમાં સ્વરાએ કહ્યું હતું કે મારી લવ લાઈફ બરબાદ કરવામાં આદિત્ય ચોપરા અને શાહરૂખ ખાન જવાબદાર છે. મેં નાની ઉંમરમાં શાહરૂખની ફિલ્મ દિલવાલે દુલ્હનિયા લે જાયેંગે જોઈ હતી અને ત્યારથી હું એ રાજને શોધી રહી છું જે બિલકુલ શાહરૂખ જેવો જ દેખાતો હોય પણ મને એ સમજવામાં ઘણા વર્ષો લાગ્યા કે અસલી જિંદગીમાં આવો કોઈ રાજ હોતો નથી. જહાં ચાર ચાર આ શુક્રવારે રિલીઝ થવાની છે. જેમાં સ્વરા સાથે પૂજા ચોપરા, શિખા તલસાનિયા અને મેહર વિજ પણ મુખ્ય ભૂમિકામાં જોવા મળશે. આ ફિલ્મમાં ચાર મહિલા મિત્રોની કહાની બતાવવામાં આવશે. સ્વરા છેલ્લે વીરે દે વેડીંગમાં ચાર વર્ષ પહેલા જોવા મળી હતી.



## હું એ પરિસ્થિતિમાંથી પસાર થઈ છું : નોરા

પાંચ વર્ષ પછી લાંબા સમય બાદ ફરીથી ડાન્સ રિયાલીટી શો ઝલક દિખલા જાની દસમી સીઝન આવી છે. આ વખતે નોરા ફતેહી જજની ભૂમિકામાં છે. નોરાએ એક સ્પર્ધકથી માંડીને લોકપ્રિય ડાન્સ રિયાલીટી શોના જજ બનવા સુધીની સફર અંગે જણાવ્યું હતું કે આ શોમાં હું સ્ટેજની બીજી બાજુ છું અને હું જાણુ છું કે સ્ટેજ પર પરફોર્મ કરતાં કેવી અનુભૂતિ થાય છે. તેમાં પણ જ્યારે તમે પહેલી જ વખત પરફોર્મ કરતાં હો ત્યારે વધુ તકલીફ પડતી હોય છે. મારા સંઘર્ષના દિવસોમાં હું આ પ્રકારની પરિસ્થિતિમાંથી પસાર થઈ ચુકી છું. આ માત્ર એક શો નથી. આ શોને કારણે મારુ આખુ જીવન બદલાઈ ચુક્યું છે. આ શોમાં હું આવી ત્યારે કોઈ સેલિબ્રિટી તરીકે શોનો ભાગ નહોતી. આજે હું જે કંઈ છું તે આ શોને કારણે જ છે. આ શો સાથે ફરીથી જોડાઈ એ કારણે હું મારી જાતને નસિબદાર સમજુ છું. હું મારી જવાબદારીને સારી રીતે નિભાવીશ.



## ટીવી પરદે

## આવ્યા

## પહેલા

## કાસ્ટીંગ

## ડિરેક્ટર હતી

## નૈના

ટીવી પરદે સ્ક્રીનસ વિલા, ઈન્ડિયાઝ નેક્સ્ટ સુપરસ્ટાર, કુમકુમ ભાગ્યા, બીગ બોસ સહિતના શોમાં દેખાઈ ચુકેલી અને મસૂરી બોયઝ જેવી ફિલ્મ તથા કેટલાક મ્યુઝિક વિડીયો કરી ચુકેલી નૈના સિંઘ અભિનેત્રી બની એ પહેલા તેને કાસ્ટીંગ ડિરેક્ટર તરીકે કામ શરૂ કરવું પડ્યું હતું. તે અભિનેત્રીનું ઓડિશન આપવા ગઈ ત્યારે ઉમર નાની હોવાનું કહી રોલ અપાયો નહોતો. પરંતુ કાસ્ટીંગ ડિરેક્ટર તરીકે નોકરીની ઓફર થઈ હતી અને સાથે સાથે ઓડિશન આપતાં રહેવાનું કહેવાતાં તેણે એ કામ સ્વીકાર્યું હતું. નૈના કહે છે બિગ બોસમાં મને જોઈએ તેવી બતાવવામાં આવી નહોતી. ઘણાને તો એ પણ ખબર નહોતી કે હું બિગ બોસમાં છું. આ શો પછી મારો સંઘર્ષ વધી ગયો હતો. એ પછી મેં કુમકુમ ભાગ્યા શો છોડ્યો હતો એનું પણ ટેન્શન હતું. ત્યાં માતાનું મૃત્યુ થતાં હું ડિપ્રેશનમાં આવીગઈ હતી. કુમકુમ ભાગ્યાની ટીમ સાથે મનદુઃખ થયેલુ તેની વાત કરવાની પણ તક નહોતી મળી કે જેથી ઉકેલ લાવી શકાય.



# સુરતમાં ગણેશ-પંડાલ બહાર જ બૂટલેગર દ્વારા ફિન્નરોને બોલાવી બિયરની બોટલો સાથે ‘‘આજ વો રાત આઈ હૈ...’’ ગીત પર ઠૂમકા લગાવ્યા, ૭ની ધરપકડ

સુરત: સુરતના બેગમપુરા વિસ્તારમાં આવેલી મપારા શેરીમાં ગણેશવિસર્જનની પૂર્વ રાત્રિએ ગણેશમંડપ બહાર ધાર્મિક લાગણી દુભાવ એવાં દેશ્યો સર્જ્યાં હતાં. ગણેશમંડપ ખાતે બૂટલેગર દ્વારા ફિલ્મી ગીત પર બિયરની બોટલો સાથે ફિન્નરોને બોલાવી તેમની સાથે જાહેરમાં ઠૂમકા લગાવી નોટો ઉડાડવામાં આવી હતી. આ પ્રકારની હરકતનો ગણેશવિસર્જન બાદ વીડિયો સોશિયલ મીડિયા પર વાઈરલ થયો હતો, જેને લઈ મહિધરપુરા પોલીસે વીડિયોમાં દેખાતા ૭ સામે ગુનો નોંધી ધરપકડ કરી છે.



જોરશોરથી વાઈરલ થયો હતો. વીડિયો સોશિયલ મીડિયા પર વાઈરલ થતાં ભક્તોની ધાર્મિક લાગણી દુભાઈ હતી. જાહેરમાં બિયરની બોટલ સાથે ઠૂમકા લગાવતાં વીડિયો પોલીસ સુધી પહોંચતાં મહિધરપુરા પોલીસે આ અંગે તપાસ શરૂ કરી હતી. ગણેશ ઉત્સવ આયોજકની

પૂછપરછ પોલીસે ગણેશ આયોજક હિરેન રાણાની પૂછપરછ શરૂ કરી હતી અને બાદમાં જાણવા મળ્યું હતું કે સુરતની જ ફિન્નરોને બોલાવવામાં આવી હતી. તેમની સાથે જાહેરમાં ઠૂમકા લગાવવામાં આવ્યા હતા. પોલીસે ઘટનાને પગલે સાત સામે ગુનો નોંધી તમામની ધરપકડ કરી

કાયદેસરથી કાર્યવાહી હાથ ધરી છે. ગણેશ આયોજકની જાણ બહાર થયું હોવાનું પોલીસ સામે રટણ ગણેશ આયોજક હિરેન રાણાની પોલીસે પૂછપરછ કરતાં તેણે આ અંગે આયોજકોની જાણ બહાર જ આ પ્રકારનું કાર્ય થયું હોવાનું જણાવ્યું હતું. ત્યાર બાદ હિરેન રાણાએ તમામ વીડિયોમાં દેખાતા ઈસમો

સામે ફરિયાદ નોંધાવી હતી. તમામે ગણેશમંડપ પર બિયરની બોટલો સાથે ફિન્નરોને બોલાવી ફિલ્મી ગીતો પર ઠૂમકા લગાવી નોટોનો વરસાદ કરી ધાર્મિક ભાવનાને ઠેસ પહોંચાડી છે. મહિધરપુરા પોલીસ હિરેન રાણાની ફરિયાદના આધારે સાત જેટલા યુવકની અટકાવ કરી કાયદેસરની કાર્યવાહી હાથ ધરી છે. બૂટલેગર અને તેના મિત્રોની ધરપકડ હિરેન રાણાએ નોંધાવેલી ફરિયાદમાં જેમનાં નામ ઉલ્લેખ કરાયાં છે તેમનાં બૂટલેગર અનિલ ઉર્ફે એલુડુ રમેશભાઈ રાણા અને તેના મિત્રો હોવાનું જણાવ્યું હતું. તેમને આયોજકોની જાણ બહાર જ ફિન્નરોને બોલાવી નોટો ઉડાવી, બિયરની બોટલ સાથે ફિલ્મી ગીતો પર ઠૂમકા લગાવ્યા હતા. પોલીસે બૂટલેગર અનિલ ઉર્ફે એલુડુ રમેશભાઈ રાણા, નરેશ હરીશભાઈ રાણા, હેમંત ઉર્ફે બાલી, કિશોર રમેશચંદ્ર રાણા, પરેશ અજાતભાઈ રાણા અને કલ્પેશ ધનસુખભાઈ રાણા સામે ગુનો નોંધી તમામની ધરપકડ કરી લેવાઈ છે.

# છેડતી યતાં આપઘાતનો પ્રયાસ સુરતમાં સોસાયટીમાં જ રહેતા વેપારીએ પ્રેમસંબંધ રાખવા દબાણ કરી છેડતી કરતાં યુવતીએ હાથની નસ કાપી

સુરત: સુરતના ૨૧ વર્ષીય શ્વેતા ( નામ કોઝવે રોડની બદલ્યું છે ) ઘરે સાડી સોસાયટીમાં રહેતી અને ઘરે સાડી પર સ્ટોન લગાડવાનું કામ કરે છે. સ્ટોન લેવા સ્ટોન લગાડવાનું કામ કરતી ૨૧ વર્ષની યુવતીને સોસાયટીમાં જ રહેતા વેપારીએ પ્રેમ સંબંધ રાખવા દબાણ કરતા યુવતીએ હાથની નસ કાપી લીધી હતી. ત્રણ દિવસ અગાઉ યુવતી વેપારી પાસે સ્ટોન લેવા ગઈ હતી ત્યારે હાથ પકડી દુકાનમાં ખેંચી કમરથી પકડી લીધા બાદ ઘરે આવી બખેડો કરતા યુવતીએ આપઘાતનો પ્રયાસ કર્યો હતો. પોલીસ સૂત્રો દ્વારા પ્રાપ્ત થતી વિગતો મુજબ મૂળ અમદાવાદની વતની અને સુરતમાં કોઝવે રોડ ખાતે પિતા અને ભાઈ સાથે રહેતી ગત ૧૦મીના રોજ શ્વેતા સવારે ભાવેશની દુકાને સ્ટોન લેવા ગઈ ત્યારે ભાવેશ તેનો હાથ પકડી દુકાનની અંદર ખેંચી કમરમાંથી પકડી લીધી હતી. શ્વેતા ગભરાઈને હાથ છોડાવી ઘરે ચાલી આવી હતી. જોકે, થોડીવાર બાદ ભાવેશ તેના ઘરે આવ્યો હતો અને શ્વેતાના પિતા સાથે ઝઘડો કરતા તેને શ્વેતાના પિતાએ બહાર તગેડી મુક્યો હતો. બનાવને લીધે માઠું લાગતા શ્વેતાએ બીજા દિવસે હાથની નસ કાપી આપઘાતનો પ્રયાસ કરતા સમગ્ર ઘટના - કાશમાં આવી હતી. આથી પોલીસે શ્વેતાની ફરિયાદના આધારે ભાવેશ વિરુદ્ધ છેડતીનો ગુનો નોંધી તેની ધરપકડ માટે તજવીજ હાથ ધરી છે.

# અલથાણમાં મેટ્રો માટે આપેલી જમીન પાલિકા પાછી લઈ લેશે, જમા કરાયેલા ૧૦.૮૦ કરોડ પરત કરાશે

સુરત: ગુજરાત મેટ્રો રેલ કોર્પોરેશનને મેટ્રો ભવનના નિર્માણ માટે અલથાણમાં ૬.૫૪૨ ચો.મી. જમીન પાલિકાએ ફાળવી હતી, જે પેટે રૂપિયા ૧૦.૮૦ કરોડનો પ્રથમ હમો પણ જમા કરાયો હતો, પરંતુ ૧ વર્ષથી જમીનનો કબ્જો લેવા કોઈ કાર્યવાહી કરી નથી. સચીન-મગદલ્લાની સરકારી જગ્યા

પર મેટ્રો ભવન બનાવવા રસ હોય તેથી પાલિકાના જમીન પેટે બાકી નીકળતા રૂપિયા ૬૫.૨૩ કરોડ પણ જમા કર્યા ન હતાં. જેથી જમીનની ફાળવણી રદ કરવા સ્થાયી સમિતિમાં મંજૂરી માંગતી દરખાસ્ત રજૂ થઈ છે. પાલિકાએ જીએમઆરસીને તાકિદ પણ કરી હતી પરંતુ કોઈ

પ્રતિભાવ ન મળતાં ફાળવણી રદ કરવા પાલિકાએ તૈયારી હાથ ધરી છે અને જીએમઆરસીએ જમા કરાયેલા ૧૦.૮૦ કરોડ પણ પરત કરી દેવાશે. હવે મગદલ્લા હાઈવે પરની સરકારી જગ્યા પસંદ પડી મેટ્રો ભવન માટે જીએમઆરસીને અલથાણની

જગ્યામાં રસ નથી ત્યારે પાલિકાના અધિકારી સૂત્રો મુજબ સચીન-મગદલ્લા હાઈવે પર રાજ્ય સરકાર હસ્તકની જમીન પર ભવન બને તેમ જણાય છે. અહીં અગાઉ મેટ્રો રેલ પ્રોજેક્ટ માટે ૩૫૦ બનાવવાનું આયોજન પણ હતું. હવે ત્યાં મેટ્રો ભવન બનાવવા તેવી શક્યતા છે.

# સુરતના કાપડ દલાલને હનીટ્રેપમાં ફસાવનાર હે. કોન્સ્ટેબલ જયેશ આહીર પકડાયો

સુરત: અડાજણ પાટીયા વિસ્તારમાં રહેતા વૃધ્ધ કાપડ દલાલને સાડી ખરીદવાના બહાને ઘોડદોડ રોડના પૂજા એપાર્ટમેન્ટમાં હનીટ્રેપમાં ફસાવી ખંડણી પેટે પલાખ રૂપિયા માંગનાર ટોળકીનો માસ્ટર માર્બન્ડ હેડ કોન્સ્ટેબલ જયેશ આહીરને પોલીસે ઝડપી પાડવામાં સફળતા મેળવી છે. શહેરના અડાજણ પાટીયા વિસ્તારમાં રહેતા કાપડ દલાલ

રોકેશ (ઉ.વ. ૬૦ નામ બદલ્યું છે) ને અજાણ્યા યુવાને તમારા હસ્તક બજારમાંથી સાડી ખરીદવી છે એમ કહી ઘોડદોડ રોડ સ્થિત કોટક મહિન્દ્રા બેંકની બાજુની ગલીમાં આવેલા પૂજા એપાર્ટમેન્ટમાં મળવા બોલાવ્યો હતો. જ્યાં એક મહિલાએ તેની બાજુમાં બેસી ગઈ હતી અને તે અરસામાં ખાખી

વર્દિધારી ત્રણ જણા ઘસી આવ્યા હતા. આ ત્રણેયે ક્યાંથી આવો છો, આવા ધંધા કેમ કરો છો, મહિલા સાથે શું કરો છો એમ કહી તમારો મારી પોલીસ કેસ કરવાની ધમકી આપી હતી. જોકે કેસ નહીં કરવો હોય તો પલાખ રૂપિયા આપવા પડશે એમ કહ્યું હતું. આ પ્રકરણમાં અગાઉ પોલીસે જીગનેશ જ્યોતીયા અને દેવેન્દ્ર ઉર્ફે દેવો

જોષીની ધરપકડ કરી હતી. જ્યારે ટોળકીનો માસ્ટર માર્બન્ડ હેડ કોન્સ્ટેબલ જયેશ લાધુભાઈ આહીર (ઉ.વ. ૪૮ રહે. એન્જલ રેસીડન્સી, તેરાપંથ ભવનની બાજુમાં, સિટીલાઈટ રોડ, સુરત) ભાગતો ફરતો હતો. જેને ગત રોજ ઉમરા પોલીસે ઝડપી પાડવામાં સફળતા મેળવી છે અને તેને આજે સાંજે કોર્ટમાં રજૂ કરવામાં આવશે.

# હનીટ્રેપનો માસ્ટર માર્બન્ડ ઝડપાયો સુરતના કાપડ દલાલને હનીટ્રેપમાં ફસાવી પલાખ માંગનાર હેડ કોન્સ્ટેબલ પકડાયો, મહિલાઓ આગળ કરી ફસાવતા હતા હેડ કોન્સ્ટેબલ જયેશ આહીરની ધરપકડ કરાઈ



સુરત: સુરતના અડાજણ પાટીયા વિસ્તારમાં રહેતા વૃધ્ધ કાપડ દલાલને સાડી ખરીદવાના બહાને ઘોડદોડ રોડના પૂજા એપાર્ટમેન્ટમાં હનીટ્રેપમાં ફસાવી ખંડણી પેટે પલાખ રૂપિયા માગ કરાઈ હતી. આ ટોળકીનો માસ્ટર માર્બન્ડ હેડ કોન્સ્ટેબલ જયેશ આહીરને પોલીસને ઝડપી પાડવામાં સફળતા મેળવી છે. પોલીસ કેસ કરવાની ધમકી આપી પલાખ રૂપિયા માગ્યા

શહેરના અડાજણ પાટીયા વિસ્તારમાં રહેતા કાપડ દલાલ જયેશ (ઉ.વ. ૬૦ નામ બદલ્યું છે) ને અજાણ્યા યુવાને તમારા હસ્તક બજારમાંથી સાડી ખરીદવી છે એમ કહી ઘોડદોડ રોડ સ્થિત કોટક મહિન્દ્રા બેંકની બાજુની ગલીમાં આવેલા પૂજા એપાર્ટમેન્ટમાં મળવા બોલાવ્યો હતો. જ્યાં એક મહિલાએ તેની બાજુમાં બેસી ગઈ હતી અને તે અરસામાં ખાખી વર્દિધારી

ત્રણ જણા ઘસી આવ્યા હતા. આ ત્રણેયે ક્યાંથી આવો છો, આવા ધંધા કેમ કરો છો, મહિલા સાથે શું કરો છો એમ કહી તમારો મારી પોલીસ કેસ કરવાની ધમકી આપી હતી. જોકે કેસ નહીં કરવો હોય તો પલાખ રૂપિયા આપવા પડશે એમ કહ્યું હતું. ઉમરા પોલીસે હેડ કોન્સ્ટેબલની ધરપકડ કરી આ પ્રકરણમાં અગાઉ પોલીસે જીગનેશ જ્યોતીયા અને દેવેન્દ્ર ઉર્ફે દેવો જોષીની ધરપકડ કરી હતી. જ્યારે ટોળકીનો માસ્ટર માર્બન્ડ હેડ કોન્સ્ટેબલ જયેશ લાધુભાઈ આહીર (ઉ.વ. ૪૮ રહે. એન્જલ રેસીડન્સી, તેરાપંથ ભવનની બાજુમાં, સિટીલાઈટ રોડ, સુરત) ભાગતો ફરતો હતો. જેને ઉમરા પોલીસે ઝડપી પાડવામાં સફળતા મેળવી છે.

# સુરતમાં કેબલ ટ્રિજ પર કેન બંધ પડતા ભારે ટ્રાફિકજામ, ૧૨ કલાકે પણ કેન રિપેર નથી થઈ



સુરત: સુરતના તાપી નદી ઉપર બનાવવામાં આવેલા કેબલ સ્ટેઈડ બ્રિજ ઉપર બ્યુટીફિકેશન માટે કે અન્ય રિપેરીંગ માટે કેનનો ઉપયોગ કરવામાં આવે છે. ૨૫થી ૩૦ ફૂટ ઉપર કેનની મદદથી કામગીરી કરવામાં આવતી હોય છે. કેન બંધ થઈ જતા ભારે ટ્રાફિકજામની સમસ્યા ઊભી થઈ હતી. ૧૨ કલાકે પણ કેન રિપેર ન થતાં વાહન ચાલકોને પરેશાનીનો સામનો

# કેબલ બ્રિજ પર કેન બંધ થતાં અડાજણથી અઠવાલાઈન્સ તરફ જનારા વાહન ચાલકોને થઈ મુશ્કેલી

કરવામાં આવે છે. કેન બંધ થઈ જતા અડાજણથી અઠવાલાઈન્સ તરફ જવાના બ્રિજની સાઈટ પર માત્ર સવારે મોટરસાયકલ અને રીક્ષાને જવા દેવામાં આવી રહી હતી. જેને કારણે સ્ટાર બજાર પાસે રહ્યો હતો. રોજના કેબલ

બ્રિજ ઉપરથી હજારો વાહનો -સાર થાય છે. સવારે કામકાજે જતા લોકો મોટી સંખ્યામાં એલપી સવાણી પાલ તરફથી કેબલ બ્રિજનો ઉપયોગ કરતા હોય છે. કેબલ બ્રિજ ઉપરથી સવારે કારને પસાર થવા દેવામાં આવી ન હતી. કેન બંધ થઈ જતા કલાકો બાદ પણ વાહન ચાલકોને રાહત મળી નથી. જેને કારણે વાહન ચાલકોએ ટ્રાફિકમાં ફસાવું પડ્યું હતું. કેબલ બ્રિજ ઉપર કેનની મદદથી રિપેરીંગની કામગીરી પણ ચાલતી હતી. દરમિયાન કેન બંધ થઈ જતા કારોગર પણ કલાકો સુધી ઉપર અટકી રહ્યો હતો. રોજના કેબલ